

Pancha Brahma

Upanishad

పంచబ్రహ్మోపనిషత్

ఓం సహ నావవతు | సహ నౌ భునక్తు | సహ
వీర్యం కరవావహై | తేజస్వినావధీతమస్తు మా
విద్విషావహై | ఓం శాంతిః శాంతిః శాంతిః ||

అథ పైప్పలాదో భగవాన్ భో కిమాదౌ కిం జాతమితి
| సద్యో జాతమితి | కిం భగవ ఇతి | అఘోర ఇతి |
కిం భగవ ఇతి | వామదేవ ఇతి | కిం వా పునరిమే
భగవ ఇతి | తత్పురుష ఇతి | కిం వా పునరిమే
భగవ ఇతి | సర్వేషాం దివ్యానాం ప్రేరయితా ఈశాన
ఇతి | ఈశానో భూతభవ్యస్య సర్వేషాం
దేవయోనినాం || 1 ||

కతి వర్ణాః | కతి భేదాః | కతి శక్తయః | యత్సర్వం
తద్గుహ్యం || 2 ||

తస్మై నమో మహాదేవాయ మహారుద్రాయ || 3 ||

గోప్యాద్గోప్యతరం లోకే యద్యస్తి శృణు శాకల |
సద్యోజాతం మహీ పూషా రమా బ్రహ్మ త్రివృత్
స్వరః || 5 ||

ఋగ్వేదో గార్హపత్యం చ మంత్రాః సప్త స్వరాస్తథా |
వర్ణం పీతం క్రియా శక్తిః సర్వాభీష్టఫలప్రదం || 6 ||

అఘోరం సలిలం చన్ద్రం గౌరీ వేదద్వితీయకం |
నీరదాభం స్వరం సాన్ద్రం దక్షిణాగ్నిరుదాహృతం ||
7 ||

పఞ్చాశద్వర్ణసంయుక్తం స్థితిరిచ్ఛాక్రియాన్వితం |
శక్తిరక్షణసంయుక్తం సర్వాఘౌఘవినాశనం || 8 ||

సర్వదుష్టప్రశమనం సర్వైశ్వర్యఫలప్రదం || 9 ||

వామదేవం మహాబోధదాయకం పావకాత్మకం |

విద్యాలోకసమాయుక్తం భానుకోటిసమప్రభం || 10

||

ప్రసన్నం సామవేదాఖ్యం గానాష్టకసమన్వితం |
ధీరస్వరమధీనం చాహవనీయమనుత్తమం || 11

||
జ్ఞానసంహారసంయుక్తం శక్తిద్వయసమన్వితం |
వర్ణం శుక్లం తమోమిశ్రం పూర్ణబోధకరం స్వయం
|| 12 ||

ధామత్రయనియంతారం ధామత్రయసమన్వితం |
సర్వసౌభాగ్యదం న్యాణాం సర్వకర్మఫలప్రదం || 13

||
అష్టాక్షరసమాయుక్తమష్టపత్రాంతరస్థితం || 14 ||
యత్తత్తురుషం ప్రోక్తం వాయుమణ్డలసంవృతం |
పఞ్చాగ్నినా సమాయుక్తం మన్తశక్తినియామకం ||
15 ||

పఞ్చాశత్స్వరవర్ణాఖ్యమథర్వవేదస్వరూపకం |
కోటికోటిగణాధ్యక్షం బ్రహ్మాణ్డాఖణ్డవిగ్రహం || 16 ||

వర్ణం రక్తం కామదం చ సర్వాధివ్యాధిభేషజం |
సృష్టిస్థితిలయాదీనాం కారణం సర్వశక్తిధృక్ || 17

||

అవస్థాత్రితయాతీతం తురీయం బ్రహ్మసంజ్ఞితం |
బ్రహ్మవిష్ణోద్భిః సేవ్యం సర్వేషాం జనకం పరం ||

18 ||

ఈశానం పరమం విద్యాత్ ప్రేరకం బుద్ధిసాక్షిణం |
ఆకాశాత్మకమవ్యక్తమోంకారస్వరభూషితం || 19

||

సర్వదేవమయం శాంతం శాంత్యతీతం స్వరాద్భూషిః |
అకారాదిస్వరాధ్యక్షమాకాశమయవిగ్రహం || 20 ||

పంచకృత్యనియంతారం పంచబ్రహ్మాత్మకం బృహత్
|| 21 ||

పంచబ్రహ్మోపసంహారం కృత్వా స్వాత్మని సంస్థితం
|
స్వమాయావైభవాన్ సర్వాన్ సంహృత్య స్వాత్మని
స్థితః || 22 ||

పంచబ్రహ్మాత్మకాతీతో భాసతే స్వస్వతేజసా |
ఆదావస్తే చ మధ్యే చ భాసతే నాన్యహేతునా || 23
||

మాయయా మోహితాః శంభోర్మహాదేవం జగద్గురుం

|

న జానన్తి సురాః సర్వే సర్వకారణకారణం |

న సంద్యశే తిష్ఠతి రూపమస్య పరాత్పరం పురుషం

విశ్వధామ || 24 ||

యేన ప్రకాశతే విశ్వం యత్రైవ ప్రవీలీయతే |

తద్బ్రహ్మ పరమం శాస్తం తద్బ్రహ్మాస్మి పరం పదం

|| 25 ||

పంచబ్రహ్మమిదం విద్యాత్ సద్యోజాతాదిపూర్వకం |

దృశ్యతే శ్రూయతే యచ్ఛ పంచబ్రహ్మాత్మకం

స్వయం || 26 ||

పంచధా వర్తమానం తం బ్రహ్మకార్యమితి స్మృతం |

బ్రహ్మకార్యమితి జ్ఞాత్వా ఈశానం ప్రతిపద్యతే || 27

||

పంచబ్రహ్మాత్మకం సర్వం స్వాత్మని ప్రవీలాప్య చ |

సోఽహమస్మీతి జానీయాద్విద్వాన్ బ్రహ్మాఽమృతో

భవేత్ || 28 ||

ఇత్యేతద్బ్రహ్మ జానీయాద్యః స ముక్తో న సంశయః

|| 29 ||

పఞ్చక్షరమయం శంభుం పరబ్రహ్మస్వరూపిణం |

నకారాదియకారాంతం జ్ఞాత్వా పఞ్చక్షరం జపేత్ ||

30 ||

సర్వం పఞ్చత్మకం విద్యాత్ పఞ్చబ్రహ్మత్మతత్త్వతః

|| 31 ||

పఞ్చబ్రహ్మత్మికీం విద్యాం యోఽధీతే భక్తిభావితః |

స పఞ్చత్మకతామేత్య భాసతే పఞ్చధా స్వయం

|| 32 ||

ఏవముక్త్వా మహాదేవో గాలవస్య మహాత్మనః |

కృపాం చకార తత్రైవ స్వాస్తర్థిమగమత్ స్వయం ||

33 ||

యస్య శ్రవణమాత్రేణాశ్రుతమేవ శ్రుతం భవేత్ |

అమతం చ మతం జ్ఞాతమవిజ్ఞాతం చ శాకల || 34

||

ఏకేనైవ తు పిణ్డేన మృత్తికాయాశ్చ గౌతమ |

విజ్ఞాతం మృణ్మయం సర్వం మృదభిన్నం హి

కార్యకం || 35 ||

ఏకేన లోహమణినా సర్వం లోహమయం యథా |

విజ్ఞాతం స్యాదధైకేన నఖానాం కృంతనేన చ || 36

||

సర్వం కార్ణాయసం జ్ఞాతం తదభిన్నం స్వభావతః |

కారణాభిన్నరూపేణ కార్యం కారణమేవ హి || 37

||

తద్రూపేణ సదా సత్యం భేదేనోక్తిర్మౌషా ఖలు |

తచ్ఛ కారణమేకం హి న భిన్నం నోభయాత్మకం ||

38 ||

భేదః సర్వత్ర మిద్యైవ ధర్మాదేరనిరూపణాత్ |

అతశ్చ కారణం నిత్యమేకమేవాద్వయం ఖలు |

అత్ర కారణమద్వైతం శుద్ధచైతన్యమేవ హి || 39 ||

అస్మిన్ బ్రహ్మపురే వేశ్మ దహారం యదిదం మునే |

పుణ్డరీకం తు తన్మధ్యే ఆకాశో దహరోఽస్తి తత్ |

స శివః సచ్చిదానందః సోఽన్వేష్టవ్యో ముముక్షుభిః ||

40 ||

అయం హృది స్థితః సాక్షీ సర్వేషామవిశేషతః |

తేనాయం హృదయం ప్రోక్తః శివః సంసారమోచకః |

ఇత్యుపనిషత్ || 41 ||

ఓం సహ నావవతు | సహ నౌ భునక్తు | సహ

వీర్యం కరవావహై | తేజస్వినావధీతమస్తు మా

విద్విషావహై | ఓం శాంతిః శాంతిః శాంతిః ||